

श्री सुजीत कुमार आई0ए0एस0, मुख्य विकास अधिकारी द्वारा दिनांक 09-06-2015 को राजकीय नलकूप विभाग की केन्द्रीय कार्यशाला के निरीक्षण की टिप्पणी—

दिनांक 09-06-2015 को राजकीय नलकूप विभाग की केन्द्रीय कार्यशाला का अपराहन लगभग 01:00 बजे निरीक्षण किया गया। निरीक्षण के दौरान श्री हरिद्वारी लाल, अधिशासी अभियन्ता राजकीय नलकूप खण्ड, श्री प्रेम नारायण गर्ग, सहायक अभियन्ता, श्री जय प्रकाश, अवर अभियन्ता एवं श्री राजेश कुमार, अवर अभियन्ता कार्यशाला उपस्थित रहे।

कार्यशाला में श्री रमेश सिंह, सेक्शन मिस्त्री, श्री प्रभात रंजन, इलेक्ट्रीशियन, श्री सूरज पाल सिंह, सेक्शन मिस्त्री, श्री रामवीर सिंह हेल्पर व श्री सतीश कुमार, मेठ, श्री कार्तिके, हेल्पर एवं लेथ मशीन/खराद मशीन पर प्रतिदिन मानदेय पर एक व्यक्ति कार्यरत मिले। कार्यशाला में दो लेथ मशीन हैं। निरीक्षण के समय एक पर ही कार्य किया जा रहा था। अधिशासी अभियन्ता ने पूछने पर बताया कि कटिंग, टर्निंग कार्य हेतु टर्नर, फिटर, आदि विशेषज्ञ मिस्त्रियों की सेवायें आवश्यकतानुसार बाजार से ले ली जाती हैं। यह भी बताया गया कि आवश्यकतानुसार सभी छोटी/बड़ी मशीन कार्यशाला में उपलब्ध हैं। स्थल पर काफी संख्या में लगभग 50 की संख्या में छोटी बड़ी विद्युत मोटर कार्यशाला में रखे हुए थे। अधिशासी अभियन्ता ने बताया कि ये सभी पूर्णतयः खराब हैं। इन्हें ठीक किया जाना सम्भव नहीं हैं। अधिशासी अभियन्ता को निर्देशित किया गया है कि नियमानुसार इनका डिस्पोजल शीघ्र करायें। बताया गया कि इनके निस्तारण के सम्बन्ध में मुख्य अभियन्ता राजकीय नलकूप कार्यालय, लखनऊ स्तर पर उच्च स्तरीय समिति गठित है। निर्देशित किया गया कि कार्यशाला में अनावश्यक रखे इन विद्युत मोटरों एवं अन्य अनुपयोगी सामान का निस्तारण हेतु तत्काल सूचना विभागाध्यक्ष को भेजकर डिस्पोजल कराया जाय।

(कार्यवाही—अधिशासी अभियन्ता राजकीय नलकूप खण्ड)

कार्यशाला परिसर में काफी संख्या में 6 इंची (160 एम0एम) लोहे के लोरिंग पाइप, प्लास्टिक के 6 इंची सॉकेट एवं अन्य सम्बन्धित सामान रखा है। परिसर में दो स्टोर हैं। इनमें पी0वी0सी0 पाइप 160 एम0एम0, पी0वी0सी0 पाइप 200 एम0एम0 एवं नलकूप से सम्बन्धित अन्य सामान रक्षित होना बताया गया। स्टॉक पंजिका का अवलोकन किया गया। इसमें छोटे बड़े 195 सामानों का होना अंकित पाया गया। अधिशासी अभियन्ता ने बताया कि नलकूप से सम्बन्धित बोरिंग करने, विद्युत मोटर मरम्मत करने, खराब नलकूप संचालित करने का सभी सामान स्टोर में उपलब्ध है। जानकारी करने पर अधिशासी अभियन्ता नलकूप ने यह भी बताया कि लोहे का पाइप, पी0वी0सी0 पाइप एवं अन्य बड़े सामान की आपूर्ति विभाग से केन्द्रीय आपूर्ति सभी जनपद को प्राप्त होती है। यदि छोटे-छोटे किसी सामान की मरम्मत में आवश्यकता पड़ती है तो अधिशासी अभियन्ता द्वारा जनपद स्तर पर नियमानुसार क्रय कर लिया जाता है।

(कार्यवाही—अधिशासी अभियन्ता राजकीय नलकूप खण्ड)

निरीक्षण दिनांक को 38 नलकूप विद्युत मोटर कार्यशाला में जॉब हेतु उपलब्ध मिले। अधिशासी अभियन्ता नलकूप ने बताया कि 17 नग विद्युत मोटर पर कार्य पूर्ण हो चुका है। 12 नग पर कार्य प्रगति में है एवं 9 नग पर अभी कोई कार्य नहीं हुआ है। जॉब पंजिका का अवलोकन किया गया। पंजिका में खराब विद्युत मोटर कार्यशाला में आने की तिथि अंकित की गई है, परन्तु विद्युत मोटर सम्बन्धित नलकूप पर वापस भेजने की तिथि अंकित नहीं की जा रही है। यह स्थिति ठीक नहीं है। अधिशासी अभियन्ता को निर्देशित किया गया कि जॉब पंजिका में यह कॉलम भी होना आवश्यक है। कार्यपूर्ण कर तैयार 17 विद्युत मोटर को तत्काल सम्बन्धित राजकीय नलकूपों पर पहुंचवाकर स्थापित करा कर नलकूप संचालित कराने के निर्देश दिये गये हैं। अधिशासी अभियन्ता को यह भी निर्देश दिये गये हैं कि किसी नलकूप का विद्युत मोटर जिस दिनांक को कार्यशाला में प्राप्त हो अधिकतम तीसरे दिन ठीक कराकर सम्बन्धित नलकूप पर वापस अवश्य स्थापित करा दिया जाय। ताकि भीषण गर्मी में राजकीय नलकूप से आसपास के लोगों को पेयजल/सिंचाई हेतु जल उपलब्धता बनी रहे। अधिशासी अभियन्ता ने

अवगत कराया कि पर्याप्त स्टाफ इस कार्य में लगा हुआ है और औसतन एक विद्युत मोटर प्रतिदिन ठीक कर लिया जाता है।

(कार्यवाही-अधिशायी अभियन्ता राजकीय नलकूप खण्ड)

(सुजीत कुमार)
मुख्य विकास अधिकारी
फिरोजाबाद

कार्यालय मुख्य विकास अधिकारी

पत्रांक 57 / एस0टी0


दिनांक 10-6-2015

प्रतिलिपि : निम्नांकित को सूचनार्थ एवं आवश्यक कार्यवाही हेतु प्रेषित।

1-जिलाधिकारी, फिरोजाबाद को उनके पत्र सं0 2183 / एसटी-ऑफी-ई.ई.

नलकूप-मिस दिनांक 08706-2015 के क्रम में कूपया अवलोकनार्थ।

2-अधिशायी अभियन्ता, राजकीय नलकूप खण्ड, फिरोजाबाद।


मुख्य विकास अधिकारी
फिरोजाबाद